



दक्षिण भारत राष्ट्रमत

தக்ஷிண பாரதத் ராஷ்ட்ரமதம் | தினமணி ஹிந்தி நாளிதழ் | चेन्नई और बंगलूरु से एक साथ प्रकाशित



5 'अरविण ने चुनौतियों को प्रगति पर अंकुश नहीं लगाने दिया'

6 क्यों जरूरी है श्यामा प्रसाद मुखर्जी के सपनों का भारत?

7 पर दो दलों को विभाजित कर लौट आया : फडणवीस

फर्स्ट टेक

दत्तात्रेय होसबाले पुनः आरएसएस के सरकार्यवाह चुने गए
नागपुर/भाषा। राष्ट्रीय स्वयंसेवक संघ (आरएसएस) की अखिल भारतीय प्रतिनिधि सभा ने रविवार को दत्तात्रेय होसबाले को पुनः सरकार्यवाह निर्वाचित किया। आरएसएस ने 'एक्स' पर एक पोस्ट में यह जानकारी देते हुए कहा कि होसबाले 2021 से सरकार्यवाह हैं और उन्हें 2024 से 2027 तक की अवधि के लिए पुनः इस पद पर चुना गया है। आरएसएस की तीन दिवसीय अखिल भारतीय प्रतिनिधि सभा की शुरुआत यहां रेशिमबाग में स्मृति भवन परिसर में शुरूवात को हुई। नागपुर में संघ मुख्यालय में छह साल के बाद यह बैठक हो रही है।

कांगो में हमले में आठ शांति सैनिक घायल
गोमा/एजेन्सी। कांगो लोकतांत्रिक गणराज्य (डीआरसी) में संयुक्त राष्ट्र शांति मिशन के कम से कम आठ शांति सैनिक (मोनुस्को) शनिवार को एक हमले में घायल हो गए। मोनुस्को ने शनिवार देर रात प्रकाशित एक प्रेस विज्ञप्ति में कहा कि यह हमला पूर्वी प्रांत उत्तरी किबु की राजधानी गोमा से लगभग 20 किमी दूर स्थित साके शहर में हुआ। मोनुस्को की प्रमुख बिटों कीता ने हमले की कड़े शब्दों में निंदा करते हुए कहा कि पीड़ितों में से एक गंभीर रूप से घायल हो गया। ब्यू हेल्मेट को कई हफ्तों से उत्तरी किबु में ऑपरेशन स्प्रिंगबॉक के हिस्से के रूप में तैनात किया गया है, जहां मोनुस्को और डीआरसी सशस्त्र बल (एफएआरडीसी) सशस्त्र सशस्त्र, विशेष रूप से 23 मार्च आंदोलन (एम23) के विद्रोह का मुकाबला करने के लिए संयुक्त कार्रवाई कर रहे हैं।

वाशिंगटन डीसी में रात भर हुई गोलीबारी में दो की मौत, पांच घायल
वाशिंगटन/एपी। वाशिंगटन डीसी में रविवार तड़के हुई गोलीबारी में दो लोगों की मौत हो गई और पांच अन्य लोग घायल हो गए। पुलिस ने यह जानकारी दी। मेट्रोपॉलिटन पुलिस विभाग के कार्यकारी सहायक प्रमुख जेफरी कैरोल ने मौके पर पहुंचकर मीडिया को जानकारी दी कि अधिकारियों ने सुबह तीन बजे के आसपास सातवें और पी स्ट्रीट नॉर्थवेस्ट से जुड़े चौराहे के पास गोलीबारी की सूचना दी। कैरोल ने कहा सात लोगों को एक ही स्थान पर गोली मार दी गई और जीवित बचे पांच घायलों को स्थानीय अस्पतालों में भर्ती कराया गया है। कैरोल ने गोलीबारी के बारे में जानकारी जुटाने में जनता से सहायता मांगी। मेट्रोपॉलिटन पुलिस के एक सोशल मीडिया पोस्ट में कहा गया कि विभाग के पास एक संदिग्ध के पैदल चलने की जानकारी थी।

18-03-2024 19-03-2024
सूर्योदय 6:13 बजे सूर्यास्त 6:19 बजे
BSE 72,643.43 NSE 22,023.35
(-453.85) (-123.30)
सोना 6,814 रु. चांदी 80,000 रु.
(24 के.टी) प्रति बाम प्रति किलो

मिशन मंडेला
दक्षिण भारत राष्ट्रमत
दक्षिण भारत का लोकप्रिय हिन्दी पत्रिका
epaper.dakshinbharat.com
केलाश मण्डेला, मो. 9828233434
शाही स्नान
शाही स्नान है उनके ही, जिनको मिल जाए विजय घाट। गिननाल पड़ी हो भक्तों की, मंत्री पद से चमके ललाट। चमकों की चरण वंदना, व्यक्तिय दिखे अद्भुत विराट। आया चुनाव का महा कुंभ। हर दल के दिखने लगे ठाट।



बेंगलूरु बना नया चैंपियन

जीत के बाद बेंगलूरु की सड़कों पर आरसीबी आरसीबी के नारे लगे

विमेंस प्रीमियर लीग
दक्षिण भारत राष्ट्रमत dakshinbharat.com
नई दिल्ली/एजेन्सी। श्रेयंका पाटिल, सोफी मोलिन्यू और सोभना आशा की घातक गेंदबाजी के बाद एलिस पेरी नाबाद 35 रन और सोफी डियाइन 32 रनों की पारी के दम पर रॉयल चैलेंजर्स बेंगलूरु महिला ने रविवार को खेले गये विमेंस प्रीमियर लीग के फाइनल मुकाबले में दिल्ली कैपिटल्स महिला को आठ विकेट से हराकर खिताब पर कब्जा कर लिया है। 114 रनों के लक्ष्य का पीछा करने उतरी रॉयल चैलेंजर्स बेंगलूरु अच्छी शुरुआत करते हुए पहले विकेट के लिए 49 रन जोड़े। पहले विकेट के रूप में सोफी डियाइन शिखा पांडे ने पगबाधा आउट किया। सोफी ने 27 गेंदों में पांच चौकों और एक छक्के की मदद से 32 रन बनाये। दूसरे विकेट के रूप में कप्तान स्मृति मंधाना 31 रन बनाकर आउट हुईं। एलिस पेरी ने 37 गेंदों में चार चौकों की मदद से नाबाद 35 रनों की धैर्यपूर्ण पारी खेली और ऋचा पोम 17 रन पर नाबाद रही। बेंगलूरु ने 19.3 ओवर में 115 रन बनाकर आठ विकेट से मुकाबला जीत लिया।

चुनावी बाँड से संबंधित नया डेटा निर्वाचन आयोग ने सार्वजनिक किया

दक्षिण भारत राष्ट्रमत dakshinbharat.com
नई दिल्ली/भाषा। निर्वाचन आयोग ने चुनावी बाँड को लेकर नया डेटा रविवार को सार्वजनिक कर दिया। यह डेटा आयोग ने सीलबंद लिफाफे में उच्चतम न्यायालय को सौंपा था। न्यायालय ने बाद में आयोग से यह डेटा सार्वजनिक करने के लिए कहा था। माना जा रहा है कि ये विवरण 12 अप्रैल, 2019 से पहले की अवधि से संबंधित हैं। आयोग ने पिछले समाह उपरोक्त तारीख के बाद के चुनावी बाँड से संबंधित विवरण को सार्वजनिक किया था। आयोग ने एक बयान में कहा कि राजनीतिक दलों ने उच्चतम न्यायालय के 12 अप्रैल, 2019 के अंतरिम आदेश के अनुसार सीलबंद लिफाफे में चुनावी बाँड से संबंधित डेटा साबित किया था। आयोग ने कहा, राजनीतिक दलों से प्राप्त डेटा सीलबंद लिफाफे में उच्चतम न्यायालय में जमा किया गया था। 15 मार्च, 2024 के उच्चतम न्यायालय के आदेश पर अमल करते हुए न्यायालय की रजिस्ट्री ने सीलबंद लिफाफे में एक पेन ड्राइव में डिजिटल रिकॉर्ड के साथ भौतिक प्रतियां वापस कर दीं। आयोग ने आज चुनावी बाँड को लेकर उच्चतम न्यायालय की रजिस्ट्री से डिजिटल रूप में प्राप्त डेटा को अपनी वेबसाइट पर अपलोड कर दिया है।

प्यूचर गेमिंग द्रमुक के लिए शीर्ष दानदाता

चुनावी बाँड से भाजपा को मिले 6,986.5 करोड़ रुपए
नई दिल्ली/भाषा। अब रद्द हो चुके चुनावी बाँड के शीर्ष खरीदार 'प्यूचर गेमिंग एंड होटल सर्विसेज' ने इसके माध्यम से तमिलनाडु की सत्तारूढ़ पार्टी द्रमुक को 509 करोड़ रुपयों का दान दिया। निर्वाचन आयोग के आंकड़ों से रविवार को यह जानकारी सामने आई। भाजपा को 2018 में चुनावी बाँड योजना के लागू होने के बाद से इनके (बाँड के) माध्यम से सबसे अधिक 6,986.5 करोड़ रुपए की धनराशि प्राप्त हुई, इसके बाद पश्चिम बंगाल की सत्तारूढ़ पार्टी तृणमूल कांग्रेस (1,397 करोड़ रुपए), कांग्रेस (1,334 करोड़ रुपए) और बीआरएस (1,322 करोड़ रुपए) का स्थान रहा। आंकड़ों के मुताबिक, ओडिशा की सत्तारूढ़ पार्टी बीजद को 944.5 करोड़ रुपए, सबसे बड़ी खरीदार मेघा इंजीनियरिंग से 50 करोड़ रुपए भी शामिल हैं। 'लॉटरी किंग' सेंटियागो मार्टिन का प्यूचर गेमिंग 1,368 करोड़ रुपयों के साथ चुनावी बाँड का सबसे बड़ा खरीदार था, जिसमें से लगभग 37 प्रतिशत द्रमुक को गया। इसके बाद द्रमुक ने 656.5 करोड़ रुपए और आंध्र प्रदेश की सत्तारूढ़ पार्टी वार्डएसआर कांग्रेस ने लगभग 442.8 करोड़ रुपए के बाँड भुनाए। जद (एस) को 89.75 करोड़ रुपए के बाँड मिले, जिसमें चुनावी बाँड की दूसरी सबसे बड़ी खरीदार मेघा इंजीनियरिंग से 50 करोड़ रुपए भी शामिल हैं। 'लॉटरी किंग' सेंटियागो मार्टिन का प्यूचर गेमिंग 1,368 करोड़ रुपयों के साथ चुनावी बाँड का सबसे बड़ा खरीदार था, जिसमें से लगभग 37 प्रतिशत द्रमुक को गया।

हमास के खिलाफ कार्रवाई जारी रहेगी, राफा पर भी होगी चढ़ाई : नेतन्याहू

दक्षिण भारत राष्ट्रमत dakshinbharat.com
येरुसलम/नई दिल्ली/एजेन्सी। इजरायल के प्रधानमंत्री बेंजामिन नेतन्याहू ने रविवार को कहा कि उनका देश हमास के खिलाफ अपनी सैन्य कार्रवाई लक्ष्य पूरा होने तक जारी रखेगा और राफा में भी कार्रवाई शुरू करेगा। नेतन्याहू ने आज कहा कि उनका देश किसी भी अंतरराष्ट्रीय दबाव में नहीं आएगा। उन्होंने कहा है कि अंतरराष्ट्रीय समुदाय को इजरायल पर हमास के अक्रूर के क्रूर आक्रमण को इतने जल्दी नहीं भूलना चाहिए और इजरायल के बजाय हमास के समर्थकों को ईरान पर दबाव डालना चाहिए। उन्होंने कार्यालय ने एक सरकारी बैठक के प्रारंभ में प्रधानमंत्री द्वारा दिए गए वक्तव्य को जारी किया है जिसमें उन्होंने कहा, 'यदि हम इस युद्ध को उसके सभी लक्ष्यों को प्राप्त करने से पहले ही रोक देते हैं, तो इसका मतलब है कि इजरायल युद्ध हार जाएगा, और हम इसकी अनुमति नहीं देंगे। इसलिए, हम इस दबाव के आगे झुक नहीं सकते और न ही झुकेंगे। प्रधानमंत्री ने कहा, कोई भी अंतरराष्ट्रीय दबाव हमें युद्ध के सभी लक्ष्यों को साकार करने से नहीं रोकेगा। हमारा लक्ष्य है- हमास को खत्म करना, हमारे सभी बंधकों को मुक्त कराना और यह सुनिश्चित करना कि गाजा फिर कभी इजरायल के लिए खतरा न बने। नेतन्याहू ने बैठक के प्रारंभ में कहा, ऐसा करने के लिए, हम राफा में काम करेंगे। हमास की हत्यारी ब्रिगेडों को खत्म करने का यही एकमात्र तरीका है, और हमारे सभी बंधकों को मुक्त कराने के लिए आवश्यक सैन्य दबाव का उपयोग करने का भी यही एकमात्र तरीका है।

जल बोर्ड से जुड़े धनशोधन मामले में ईडी ने केजरीवाल को समन भेजा

नई दिल्ली/भाषा। प्रवर्तन निदेशालय (ईडी) ने दिल्ली जल बोर्ड में कथित अनियमितताओं से जुड़े धनशोधन के मामले में मुख्यमंत्री अरविंद केजरीवाल को समन भेजा है। आम आदमी पार्टी (आप) ने इसे केजरीवाल को लोकसभा चुनाव में प्रचार करने से रोकने की 'बैकअप' योजना करार दिया है। अधिकारियों के अनुसार केजरीवाल (55) को 18 मार्च को एपीजे अब्दुल कलाम रोड स्थित ईडी कार्यालय में अधिकारियों के सामने पेश होने और धन शोधन निवारण अधिनियम (पीएमएलए) के प्रावधानों के तहत अपना बयान दर्ज कराने के लिए कहा गया है। धनशोधन रोधी कानून के तहत दर्ज यह दूसरा मामला है जिसमें आम आदमी पार्टी (आप) के राष्ट्रीय संयोजक को बुलाया गया है।

सांप के जहर मामले में यूट्यूबर एल्विश यादव गिरफ्तार, न्यायिक हिरासत में भेजा गया

दक्षिण भारत राष्ट्रमत dakshinbharat.com
नोएडा/भाषा। नोएडा पुलिस ने चार महीने पहले यहां एक पार्टी में नशे के लिए सांप के जहर के संदिग्ध इस्तेमाल के मामले में यूट्यूबर एल्विश यादव को गिरफ्तार कर लिया। अधिकारियों ने यह जानकारी दी। उन्होंने बताया कि रियलिटी शो 'बिग बॉस ओटीटी' के विजेता यादव को बाद में सूरजपुर की एक विशेष अदालत में पेश किया गया, जिसने उन्हें 14 दिन की न्यायिक हिरासत में भेज दिया। यादव (26) पिछले साल तीन नवंबर को यहां सेक्टर-49 थाने में दर्ज प्रारंभिक में नामजद छह आरोपियों में से एक है। अधिकारियों ने कहा कि पांच अन्य आरोपियों को गिरफ्तार कर लिया गया था, लेकिन फिलहाल वे जमानत पर बाहर हैं। पुलिस के मुताबिक, मामला वन्यजीव संरक्षण अधिनियम, 1972, भारतीय दंड संहिता (आईपीसी) की धारा 120 बी (आपराधिक साजिश), 284 (जहर से संबंधित लापरवाही भरा आचरण) और 289 (जानवरों के संबंधन में लापरवाही भरा आचरण) के प्रावधानों के तहत दर्ज किया गया था। पुलिस अधिकारियों ने कहा कि मामले में मादक पदार्थ पर शक्यता संबंधी 'एनडीपीए' अधिनियम के प्रावधानों के तहत आरोप भी जोड़े गए हैं, जिसमें हरियाणा के गुरुग्राम निवासी यादव को गिरफ्तार किया गया।

अपने सहयोगियों का 'इस्तेमाल करने और फेंक देने' का है कांग्रेस का एजेंडा : मोदी

दक्षिण भारत राष्ट्रमत dakshinbharat.com
अमरावती (आंध्र प्रदेश)/भाषा। प्रधानमंत्री नरेंद्र मोदी ने कांग्रेस और 'इंडिया' गठबंधन पर निशाना साधते हुए रविवार को आरोप लगाया कि विपक्षी दल का एजेंडा अपने सहयोगियों का इस्तेमाल करने और फेंक देने का है। मोदी ने पलनाडु जिले के बोप्पुडी गांव में राष्ट्रीय जनतांत्रिक गठबंधन (राजग) की एक चुनावी सभा को संबोधित करते हुए कहा कि आंध्र प्रदेश में मुख्यमंत्री वार्ड एस जगन मोहन रेड्डी के नेतृत्व वाली वार्डएसआर कांग्रेस पार्टी और राज्य में कांग्रेस पार्टी दोनों एक ही हैं और एक परिवार के सदस्यों द्वारा संचालित हैं। मोदी ने कहा, आंध्र प्रदेश के भेरे भाइयों और बहनों, यह सोचने की गलती कभी न करें कि आंध्र में जनता की पार्टी (आंध्र प्रदेश के मुख्यमंत्री जगन मोहन रेड्डी की वार्डएसआरसीपी) और कांग्रेस पार्टी अलग-अलग हैं। दोनों एक ही हैं। इन पार्टियों को एक परिवार के सदस्य ही चला रहे हैं। उन्होंने कहा, 'राजग में हम सभी को साथ लेकर चलते हैं, लेकिन दूसरी ओर कांग्रेस पार्टी का एकमात्र एजेंडा सहयोगियों का इस्तेमाल करने और फेंक देने का है। आज कांग्रेस को मजबूती में 'इंडी' गठबंधन (इंडिया गठबंधन) बनाना पड़ा, लेकिन उनकी सोच यही है।' उन्होंने आरोप लगाया, 'आप देख सकते हैं कि केरल में वाम और कांग्रेस एक-दूसरे से क्या कहते हैं। बंगाल में तृणमूल कांग्रेस (टीएमसी) और वाम एक-दूसरे के खिलाफ क्या कहते हैं और पंजाब में कांग्रेस और आम आदमी पार्टी (आप) एक-दूसरे के खिलाफ किस तरह की भाषा का इस्तेमाल करते हैं। चुनाव से पहले जो लोग अपने फायदे के लिए इस तरह से लड़ते हैं, तो चुनाव के बाद क्या करेंगे, आप अंदाजा लगा सकते हैं।' मोदी ने कहा कि राष्ट्रीय जनतांत्रिक गठबंधन (राजग) क्षेत्रीय आकांक्षियों को साथ लेकर देश की प्रगति के लिए काम कर रहा है तथा चुनाव के बाद तीसरे कार्यकाल के दौरान देश कई और 'बड़े फैसले' लेगा।

चुनावी बाँड के जरिए काला धन भाजपा के खातों में भेजा गया : कांग्रेस

दक्षिण भारत राष्ट्रमत dakshinbharat.com
नई दिल्ली/भाषा। कांग्रेस ने सरकार पर चुनावी बाँड योजना के माध्यम से भारतीय जनता पार्टी (भाजपा) के खातों में काला धन भेजने की 'साजिश' रचने और 'लाभ लेकर फायदा पहुंचाने' का रविवार को आरोप लगाया। कांग्रेस महासचिव जयराम रमेश ने कहा कि चुनावी बाँड 'घोटाले' को लेकर प्रधानमंत्री नरेंद्र मोदी और गृह मंत्री अमित शाह जवाबदेह हैं। लोकसभा चुनाव से पहले आयकर अधिकारियों द्वारा कांग्रेस के खातों पर रोक लगाए जाने के संदर्भ में, उन्होंने सत्तारूढ़ दल पर पार्टी पर 'सर्जिकल हमला' करने और 'कर आतंकवाद' में शामिल होने का भी आरोप लगाया। विपक्षी दल ने यह उम्मीद जताई कि निर्वाचन आयोग चुनाव के दौरान 'पूर्ण निष्पक्षता और तटस्थता' बनाए रखेगा और लोगों की अपेक्षा के अनुरूप अपने संवैधानिक कर्तव्यों पर खरा उतरेगा।

पांच वर्ष में मंगल ग्रह पर पहुंच जायेगा 'स्टारशिप'

दक्षिण भारत राष्ट्रमत dakshinbharat.com
वार्शिंगटन/एजेन्सी। जाने-माने कारोबारी एवं स्पेसएक्स के संस्थापक एलन मस्क ने रविवार को कहा कि उनकी कंपनी का विशाल 'स्टारशिप' रॉकेट पांच वर्ष में मंगल ग्रह के लिए उड़ान भरेगा। इससे विभिन्न ग्रहों पर मानव जीवन बसाने के उनके लंबे समय के विचार को पुष्टि होती है। मस्क ने अपने सोशल मीडिया प्रोफाइल पर पोस्ट किया, स्टारशिप पांच साल के भीतर मंगल ग्रह पर होगा। गौरतलब है कि स्पेसएक्स ने गुरुवार को टेक्सास के बोका चिका में स्टारबेस सुविधा से स्टारशिप रॉकेट की अपनी तीसरी परीक्षण उड़ान शुरू की, जिसमें रॉकेट पहली बार कक्षीय गति तक पहुंच गया। प्रक्षेपण के लगभग 48.5 मिनट बाद तक स्टारशिप तस्वीरें भेज रहा था, लेकिन स्पेसएक्स ने बाद में पुष्टि की कि उसने अंतरिक्ष यान छो दिया है। इस रॉकेट के हिंद महासागर में गिरने की संभावना थी लेकिन ऐसा नहीं हुआ। स्टारशिप पूरी तरह से पुनः प्रयोग में लायी जा सकने वाली परिवहन प्रणाली विकसित करने के स्पेसएक्स के प्रयासों का केंद्रबिंदु है, जो मनुष्यों को चंद्रमा तक और लंबी अवधि की उड़ानों के लिए मंगल और उससे आगे ले जाने के लिए डिजाइन किया गया है। इस प्रणाली को अंतरिक्ष में ईंधन भरने और सौर मंडल के विभिन्न गंतव्यों पर उतरने तथा पृथ्वी पर लौटने की क्षमता के साथ डिजाइन किया गया है।

बदमाशों को हथियार देने आये दो तस्कर गिरफ्तार

दक्षिण भारत राष्ट्रमत
dakshinbharat.com

जयपुर। राजस्थान पुलिस के गैंगस्टर-रोधी कार्य बल ने धौलपुर जिले के मनियां थाना क्षेत्र में डकैतों एवं स्थानीय बदमाशों को अवैध हथियार की आपूर्ति करने आए दो बदमाशों को पकड़ कर उनके कब्जे से 20 आग्नेयास्त्र एवं 32 कारतूस बरामद किए। अतिरिक्त पुलिस महानिदेशक (गैंगस्टर-रोधी कार्य बल एवं अपराध) दिनेश एम.एन. ने बताया कि दोनों तस्करों से पूछताछ के बाद इनकी निशानदेही पर अवैध हथियार बनाने की फैक्टरी में दबिश देकर अवैध हथियार निर्माण में प्रयुक्त उपकरण भी जब्त किए गए हैं। उन्होंने बताया कि पकड़े गये

तस्करों का पूर्व में भी आपराधिक रिकॉर्ड रहा है। पुलिस अधिकारी ने बताया कि गैंगस्टर-रोधी कार्य बल की टीम ने मांगरोल रोड पर एक ढाबे के पास दबिश दी जहां प्लास्टिक की बोरी लेकर खड़े दो व्यक्ति पुलिस को देख घबराकर खेतों में भागने लगे। पुलिस टीम ने घेरेकर उन दोनों को दबोच लिया।

उन्होंने बताया कि गिरफ्तार दोनों तस्करों की पहचान मध्यप्रदेश निवासी इंद्रलाल कुशवाहा (50) एवं धौलपुर निवासी नरेंद्र सिंह कुशवाहा (38) के रूप में की गई है। अधिकारी के मुताबिक, दोनों तस्करों ने पुलिस को बताया कि वे हथियार व कारतूस डोंग क्षेत्र में डकैतों एवं अन्य अपराधियों तक पहुंचाने के लिए नारायण लोधा नामक व्यक्ति से लाये थे।



ईआरसीपी से 21 जिलों के किसानों को मिलेगा लाभ : चौधरी

दक्षिण भारत राष्ट्रमत
dakshinbharat.com

जयपुर। भाजपा किसान मोर्चा द्वारा लोकसभा स्तर पर चलाये जा रहे कार्यक्रम लाभार्थी किसान कार्यक्रमों को लेकर भाजपा प्रदेश कार्यालय, जयपुर में प्रेसवार्ता आयोजित हुई, जिसे किसान आयोग के नव-नियुक्त अध्यक्ष सी.आर. चौधरी, मोर्चा के प्रदेश महामंत्री रेवत सिंह राजपुरोहित व डॉ. बलराम दून, भाजपा प्रदेश प्रवक्ता अमित गोयल ने सम्बोधित किया।

नव-नियुक्त किसान आयोग के अध्यक्ष सी.आर. चौधरी ने कहा

कि ईआरसीपी से 21 जिलों को सिंचाई एवं पेयजल हेतु किसानों को पानी मिलेगा, जिससे 2.80 लाख हेक्टर सिंचाई लाभ हेतु 40 प्रतिशत आबादी को इसका लाभ मिलेगा। राजस्थान सरकार द्वारा प्रदेश में किसान सम्मान निधि योजना के तहत 06 हजार रुपये से बढ़ाकर 08 हजार रुपये किया गया, जिससे किसानों को आर्थिक सहयोग मिलेगा। मोर्चा के प्रदेश महामंत्री रेवत सिंह राजपुरोहित ने बताया कि लोकसभा चुनाव-2024 को मध्यनजर रखते हुये भाजपा किसान मोर्चा द्वारा 31 मार्च, 2024 तक लोकसभा स्तर पर लाभार्थी किसान कार्यक्रमों सम्मेलन का आयोजन किया

जायेगा। राजपुरोहित ने कहा कि भाजपा किसान मोर्चा द्वारा चलाये जा रहे कार्यक्रम लाभार्थी किसान कार्यक्रमों सम्मेलन को प्रत्येक लोकसभा स्तर पर प्रभावी रूप से किया जायेगा, जिसमें मोर्चा के समस्त प्रदेश पदाधिकारी, जिला एवं मण्डल पदाधिकारी मजबूती के साथ लग कर लाभार्थी किसान कार्यक्रमों सम्मेलन कार्यक्रम को सफल बनायेंगे और राजस्थान से 25 के 25 लोकसभा सीट जीताकर पुनः मोदी जी को एक बार फिर प्रधानमंत्री बनायेंगे।

मोर्चा के प्रदेश महामंत्री डॉ. बलराम दून ने कहा कि भाजपा किसान मोर्चा द्वारा आयोजित लाभार्थी किसान कार्यक्रमों सम्मेलन कार्यक्रम के तहत प्रदेशभर के किसानों तक उबल इंजन सरकार की किसान कल्याणकारी योजनाओं को पहुंचायेगा। भाजपा प्रदेश प्रवक्ता अमित गोयल ने कहा कि प्रधानमंत्री नरेन्द्र मोदी ने देश में सिर्फ चार जातियां बताई हैं, जिसमें महिला, किसान, युवा एवं गरीब जिसके उत्थान के लिए मोदी सरकार निरंतर कार्य कर रही है। प्रेसवार्ता में मोर्चा के प्रदेश उपाध्यक्ष बिरदीचंद चौधरी, प्रदेश कार्यालय मंत्री सत्येंद्र त्यागी, प्रदेश मीडिया प्रभारी राजेश कुमार ढाका, प्रदेश सोशल मीडिया प्रभारी गुरजंत सिंह, नरपत यादव भी उपस्थित रहे।

राजस्थान की सभी 25 लोकसभा सीटों पर जीत हासिल करेगी भाजपा : मुख्यमंत्री शर्मा

जयपुर। राजस्थान के मुख्यमंत्री भजनलाल शर्मा ने शनिवार को दावा किया कि आगामी लोकसभा चुनाव में भारतीय जनता पार्टी (भाजपा) राजस्थान की सभी 25 लोकसभा सीटों पर भारी मतों के अंतर से जीत हासिल करेगी। उन्होंने यहां संवाददाताओं से कहा, 'भाजपा का कार्यकर्ता वर्ष के 365 दिन... 24 घंटे काम करनेवाला है। इसलिए हम पूरी तरह से तैयार हैं और हमें हमारे विकास के विजन, गरीब कल्याण की योजनाएं व हमारे कार्यक्रमों के समर्थन पर पूरा विश्वास है।' शर्मा ने कहा, 'हम 2014 और 2019 में लगातार 25 की 25 सीटों पर जीत हासिल करते हुए आ रहे हैं और अबकी बार भी हम 25 सीटें जीतेंगे। लेकिन इस बार अंतर अधिक होगा।'

भजन



जयपुर में रविवार को ओटीएस आवास पर भाजपा प्रदेश मंत्री भूपेंद्र सैनी की अध्यक्षता में सैनी समाज के प्रतिनिधि मंडल से मुलाकात करते मुख्यमंत्री भजनलाल शर्मा।

राजस्थान में दो अलग-अलग दुर्घटनाओं में चार लोगों की मौत

दक्षिण भारत राष्ट्रमत
dakshinbharat.com

जयपुर/जैसलमेर। राजस्थान के जयपुर और जैसलमेर में रविवार सुबह दो अलग-अलग दुर्घटनाओं में एक-एक व्यक्ति सहित चार लोगों की मौत हो गई। पुलिस ने बताया कि जयपुर-दिल्ली एक्सप्रेस हाईवे पर एक अज्ञात वाहन की चपेट में आने से मोटोसाइकिल पर जा रहे एक दंपति की मौत हो गई। उन्होंने बताया कि अज्ञात वाहन की टक्कर के बाद बाइक सवार दंपति उछलकर 25 फीट ऊंची पुलिसिया से नीचे आकर गिरे। हादसे में दोनों की मौत हो गई। उन्होंने बताया कि हादसा रविवार सुबह खिरेनी फाटक के पास हुआ। मृतक बाइक सवार

दंपति की पहचान मालीराम वर्मा (39) और पत्नी संजुलता (24) के रूप में की गई है। दोनों सांगानेर जा रहे थे।

पुलिस ने बताया कि शवों को पोस्टमॉर्टम के लिए नजदीकी अस्पताल के शवगृह में भेज दिया गया है और बाइक को टक्कर मारने वाले वाहन की तलाश की जा रही है। जैसलमेर में एक निजी कंपनी के दो सुरक्षा गार्डों की ट्रेन से कटकर मौत हो गई।

पुलिस ने बताया कि महेंद्र जटिया और प्रद्युम्न खटीक सुरक्षा गार्ड के तौर पर काम करते थे। दोनों रविवार सुबह रेलवे पटरियों के पास मृत पाए गए। उन्होंने बताया कि संभवतया दोनों किसी यात्री रेलगाड़ी की चपेट में आ गये। मामलों की जांच की जा रही है।

गहलोट ने जनता से की कांग्रेस को जिताने की अपील

दक्षिण भारत राष्ट्रमत
dakshinbharat.com

जयपुर। पूर्व मुख्यमंत्री अशोक गहलोट ने उदयपुर के कन्हैयालाल हत्याकांड का मुद्दा फिर से उठाते हुए कहा कि एनआईए इस मामले में कुछ नहीं कर पाई। हमारी सरकार होती तो आरोपियों को फांसी दे दी जाती। गहलोट ने लोकसभा चुनाव में प्रदेश की जनता से मार्गिक अपील कर कांग्रेस को आशीर्वाद देने की बात भी कही।

गहलोट ने सोशल मीडिया प्लेटफॉर्म एक्स पर रविवार को अपना करीब 8 मिनट का एक वीडियो पोस्ट किया, जिसमें वह प्रदेश की जनता से लोकसभा चुनाव में कांग्रेस के प्रत्याशियों को आशीर्वाद देने की बात कर रहे हैं। उन्होंने विधानसभा चुनाव में हार और अपने समय की योजनाओं का भी इस वीडियो में जिक्र किया है।

गहलोट ने कहा कि हाल ही में हुए विधानसभा चुनाव में हम सबको विश्वास था कि सरकार रिपीट होगी। आम जनता में भी यह भावना थी, क्योंकि जो काम हुए और शिक्षा, स्वास्थ्य, सामाजिक सुरक्षा की जो योजनाएं बनी थीं। कोई क्षेत्र ऐसा नहीं था, जिसे लेकर कोई योजना नहीं बनी थी। हमने महंगाई राहत शिविर चलाए, जिनमें किसानों को और उपभोक्ताओं को बिजली की छूट दी गई। महंगाई के इस दौर में हर क्षेत्र के लोगों को राहत मिली थी। बेरोजगारी के दौर में जितनी नौकरी हमने दी, देश में कहीं भी नहीं मिली। प्रदेश अपनी योजनाओं को लेकर आजादी के बाद पहली बार देश में चर्चा में आया। कई प्रदेशों में हमारी योजनाओं को अपनाया जा रहा है। इस माहौल में चुनाव हुए थे, लेकिन दुर्भाग्य से चुनावी अभियान में केंद्रीय नेताओं और अन्य प्रदेशों के मुख्यमंत्रियों ने हम पर झूठे आरोप लगाए। विधानसभा चुनाव से पहले मोदी तक ने



कह दिया कि हिंदुओं को पांच लाख मिले और मुसलमानों को 50 लाख दिए गए। ये झूठ जुगल बन गया। हमने कन्हैयालाल हत्याकांड में ध्यान रखा। दो घंटे में आरोपियों को पकड़ लिया। दो बच्चों को नौकरी दे दी और 50 लाख रुपये भी दिए। यह केस एनआईए ने ले लिया, जो अब कुछ नहीं कर पा रहे हैं। केस हमारे पास होता तो अभी तक आरोपियों को फांसी की

सजा हो जाती। गहलोट ने आगे कहा कि दुर्भाग्य से झूठे प्रचार किए गए कि राजस्थान में रेप बहुत ज्यादा हो रहे हैं। कानून व्यवस्था नहीं है, विकास ठप हो गया है। झूठे आरोपों के कारण वह जनता को गुमराह करने में कामयाब हुए हैं। हमारी सरकार नहीं बन पाई। अब सरकार बने तीन महीने हो गए हैं। अभी तक तो काम करना शुरू ही नहीं कर पा रहे हैं। हमारी योजनाओं को बंद या कमजोर करने का काम किया गया है। राजीव गांधी युवा मित्रों को नहीं बखशा गया। राजीव गांधी के नाम से एतराज था तो नाम बदल देते, कम से कम उनके काम को देखते कि किस तरह वे सरकारी योजनाओं को घर-घर पहुंचा रहे थे। आज राशन की दुकान वालों को 6-6 महीने से कमीशन नहीं मिल रहा है। ऐसे कई उदाहरण हैं, जिससे यह जाहिर होता है कि यह सरकार काम नहीं कर पा रही है। इस माहौल में हम चल रहे हैं। अब लोकसभा के चुनाव आ गए हैं और हमारे

पास जो फीडबैक आ रहा है कि गांव-गांव में लोग हमारी सरकार की योजनाओं को याद कर रहे हैं। हमारी गवर्नेंस को याद कर रहे हैं। माहौल बन रहा है कि हम चुनाव जीत सकते हैं।

गहलोट ने कहा कि इतिहास गवाह है कि दो बार 25 सांसद भी जीते थे। आप बता दीजिए कि 25 सांसदों ने हमारे लिए कोई आयाज उठाई क्या, सरकार की योजनाओं के बारे में कोई बात की क्या? उन लोगों ने केंद्र से ईआरसीपी तक के मामलों में गुमराह किया। प्रधानमंत्री का वादा भी पूरा नहीं किया गया। इस हालत में लोकसभा के चुनाव हो रहे हैं। राजस्थान में हम चुनाव जरूर हारे हैं पर हमारा वोट प्रतिशत कम नहीं हुआ है, बल्कि बढ़ा है। यह इस बात का प्रतीक है कि जनता ने विश्वास प्रकट किया है। अशोक गहलोट ने इस अपील में जनता से कांग्रेस प्रत्याशियों को लोकसभा चुनाव में आशीर्वाद देने की बात कही।

राजस्थान में इतिहास दोहराने पर भाजपा की निगाहें

लोकसभा चुनाव



दक्षिण भारत राष्ट्रमत
dakshinbharat.com

जयपुर। भारतीय जनता पार्टी (भाजपा) आगामी आम चुनाव में राजस्थान के अपने पिछले प्रदेशों को दोहराने की कोशिश में जुटी है और पार्टी को उम्मीद है कि वह राज्य की सभी 25 सीटों पर जीत करेगी। वहीं कांग्रेस, भाजपा के इस सपने को पूरा होने से रोकने की कवायद में जुट गयी है। भाजपा ने 2019 लोकसभा चुनावों में राज्य की 24 सीटों पर जीत हासिल की थी जबकि

2018 विधानसभा चुनाव में पार्टी को कांग्रेस के हाथों शिकस्त का सामना करना पड़ा था। राज्य की बची एक लोकसभा सीट पर भाजपा की सहयोगी राष्ट्रीय लोकतांत्रिक पार्टी (आरएलपी) ने जीत दर्ज की थी। इस बार भाजपा राज्य में सत्तारूढ़ पार्टी है और उसे सारे समीकरण फिर अपने पक्ष में नजर आ रहे हैं। लोकसभा चुनाव 2019 में कांग्रेस को पूर्वी राजस्थान से मुंह की खानी पड़ी थी जबकि 2018 विधानसभा चुनावों में उसने क्षेत्र की अधिकांश विधानसभा सीटों पर जीत हासिल की थी। विधानसभा चुनाव 2018 में गुजरात समुदाय ने कांग्रेस को इस उम्मीद से वोट दिया था कि सचिन पायलट राज्य के मुख्यमंत्री होंगे जबकि ऐसा नहीं हुआ।

यही कारण है कि भाजपा ने लोकसभा चुनाव में इलाके की सभी सीटों पर जीत हासिल की थी हालांकि, राज्य की अन्य सीटों की तुलना में पूर्वी राजस्थान की तीन सीटों पर जीत का अंतर अपेक्षाकृत कम था। गत लोकसभा चुनाव में भाजपा की

जसकौर मीणा ने दौसा से 78,444 वोटों के अंतर से जबकि मनोज राजोरिया ने करौली-धौलपुर सीट पर 97,682 वोटों के अंतर से जीत हासिल की। टोंक-सवाई माधोपुर में सुखबीर सिंह जौनपुरिया ने 1,11,291 के अंतर से चुनाव जीता था। पायलट ने 2018 में अपना पहला विधानसभा चुनाव टोंक विधानसभा सीट से जीता था जो टोंक-सवाई माधोपुर लोकसभा क्षेत्र के अंतर्गत आती है। मारवाड़ क्षेत्र में कांग्रेस को संसदीय चुनावों में जोधपुर से अपमानजनक हार का सामना करना पड़ा था, जहां तत्कालीन मुख्यमंत्री अशोक गहलोट के बेटे वैभव गहलोट अपना पहला चुनाव भाजपा के गजेन्द्र शेखावत से 2,74,440 वोटों से हार गए थे।

जोधपुर गहलोट का गहनगर है और कांग्रेस का गढ़ माना जाता है। वैभव की हार गहलोट और कांग्रेस दोनों के लिए एक बड़ी शर्मिंदगी थी। केंद्रीय मंत्री शेखावत इस बार फिर से इस सीट से चुनाव लड़ रहे हैं। वह 2014 से जोधपुर से लोकसभा

सांसद हैं। कांग्रेस ने इस सीट पर इस बार अपना प्रत्याशी बदलते हुए करण सिंह उचियारड़ा को मैदान में उतारा है। उचियारड़ा कांग्रेस की प्रदेश इकाई के महासचिव हैं। लोकसभा चुनाव 2019 में भाजपा ने नागौर की सीट राष्ट्रीय जनतांत्रिक गठबंधन (राजग) की चटक राष्ट्रीय लोकतांत्रिक पार्टी (आरएलपी) के लिए छोड़ दी थी, जहां हनुमान बेनीवाल ने कांग्रेस उम्मीदवार ज्योति मिर्धा को 1,81,260 वोटों के अंतर से हराया था।

मिर्धा, अब भाजपा में हैं और उन्हें नागौर से पार्टी का टिकट दिया गया है। 2020 में किसानों आंदोलन को लेकर आरएलपी ने भाजपा के साथ अपना गठबंधन समाप्त कर दिया था। राज्य के दक्षिणी हिस्से वाले मेवाड़ क्षेत्र में 2018 विधानसभा चुनाव से ठीक पहले उभरी भारतीय ट्राइबल पार्टी (बीटीपी) ने दो विधानसभा सीटों पर जीत हासिल की थी। बीटीपी ने बांसवाड़ा और डूंगरपुर इलाके में कांग्रेस और भाजपा दोनों को काफ़ी नुकसान पहुंचाया था। हालांकि, इसके

बाद हुए लोकसभा चुनावों में भाजपा मतदाताओं को अपने पक्ष में करने में कामयाब रही और उसने बांसवाड़ा (3,05,464 वोट), चित्तौड़गढ़ (5,76,247 वोट), उदयपुर (4,37,914 वोट) और राजसमंद सीट (5,51,916 वोट) पर बहुत बड़े अंतर से जीत दर्ज की।

मेवाड़ क्षेत्र में भाजपा का विधानसभा चुनाव 2018 में प्रदर्शन अच्छा रहा था, जिसका फायदा उसे बाद के लोकसभा चुनाव में भी मिला। वहीं पार्टी ने हाड़ोती क्षेत्र में अपना प्रभुत्व बरकरार रखा, जहां उसने कोटा-बूंदी सीट (ओम बिरला) और झालावाड़-बारा सीट (दुष्यंत सिंह) पर जीत हासिल हुई थी। पूर्व मुख्यमंत्री वसुंधरा राजे के बेटे दुष्यंत सिंह ने 4,53,928 वोटों के अंतर से जीत दर्ज की। उत्तरी राजस्थान (बीकानेर, गंगानगर) और शेखावाटी क्षेत्र (बूरो, सीकर, झुंझुनू) में, पार्टी ने हर सीट पर लगभग तीन लाख के अंतर से जीत हासिल की थी।

कोटा से लापता जेईई अभ्यर्थी को केरल से ढूंढ निकाला गया


दक्षिण भारत राष्ट्रमत
dakshinbharat.com

कोटा। राजस्थान के कोटा से पिछले पांच महीनों से लापता संयुक्त प्रदेश परीक्षा (जेईई) अभ्यर्थी को केरल के तिरुवनंतपुरम से ढूंढ लिया गया। पुलिस ने शनिवार को यह जानकारी दी। पुलिस अधीक्षक (कोटा शहर) अमृता दुहान ने एक बयान में बताया कि बिहार के राधोपुर-सुपौल का रहने वाला 17-वर्षीय अभ्यर्थी कोटा में जेईई की तैयारी कर रहा था और विज्ञान नगर इलाके के एक छात्रावास में रह रहा था।

उन्होंने बताया कि गुमशुदा

लड़के के पिता ने नौ नवंबर को बेटे के लापता होने की शिकायत दर्ज कराई थी। शिकायतकर्ता के मुताबिक, उनका बेटा पांच अक्टूबर को छात्रावास से निकला था, लेकिन वापस नहीं लौटा। अधिकारी ने बताया कि शिकायत पर कार्रवाई करते हुए पुलिस के मानव तस्करों रोधी प्रकोष्ठ ने पूछताछ शुरू की। उन्होंने बताया हालांकि, लड़के ने अपना मोबाइल नंबर और सोशल मीडिया खाता बदल लिया था।

पुलिस के मुताबिक, सूचना पर कार्रवाई करते हुए पुलिस की एक टीम आठ मार्च को केरल पहुंची और व्यापक तलाशी के बाद बृहस्पतिवार को लड़के को ढूंढ लिया गया।



मिश्र ने गोविंद देवजी मन्दिर में पूजा अर्चना की

दक्षिण भारत राष्ट्रमत
dakshinbharat.com

जयपुर। राजस्थान के राज्यपाल कलराज मिश्र ने गोविंद देवजी मंदिर में पूजा-अर्चना कर प्रदेशवासियों की संपन्नता और खुशहाली के लिए कामना की है।

मिश्र रविवार प्रातः गोविंददेव मंदिर में जन जन के आराध्य भगवान गोविंद देव जी की आरती उतारी और विधिवत पूजा अर्चना की। उन्होंने भगवान को लगाए छत्रम भोग की झांकी के भी दर्शन किए। बाद में उन्होंने मंदिर प्रांगण में लगभग 200 वर्षों से मनाए जा रहे फागोत्सव में भी भाग लिया।

लोकसभा चुनाव में 85 प्लस उम्र वालों को मिलेगी होम वोटिंग सुविधा, पोस्टल बैलेट सुविधा जारी रहेगी : प्रवीण गुप्ता

दक्षिण भारत राष्ट्रमत
dakshinbharat.com

जयपुर। लोकसभा चुनाव की तैयारियों को लेकर भारत निर्वाचन आयोग के निर्देश पर रविवार को जयपुर में मीडियाकर्मीयों के लिए शासन सचिवालय में आयुष्कीर्ण कार्यशाला हुई। राजस्थान में मुख्य निर्वाचन अधिकारी प्रवीण गुप्ता के मुख्य आतिथ्य में हुई कार्यशाला में प्रदेश भर के मीडियाकर्मीयों ने हिस्सा लिया। कार्यशाला में मीडियाकर्मीयों से संवाद के दौरान गुप्ता और अन्य निर्वाचन अधिकारी ने चुनाव से जुड़े सवालों पर अपने जवाब दिए। गुप्ता ने बताया कि लोकसभा चुनाव में 85 साल से अधिक उम्र के लोगों को होम वोटिंग की सुविधा मिलेगी।

विधानसभा चुनाव में 80 उम्र तय की गई थी। होम वोटिंग सुविधा की विधानसभा चुनाव में भी सराहना हुई थी। सर्विस वोटर के लिए पोस्टल बैलेट की सुविधा रहेगी। दो फेज के चुनावों की तारीख से पहले 10 दिन तक पोस्टल बैलेट की सुविधा मिलेगी। पुलिस, पत्रकार आदि के लिए अंतरजिला सुविधा को भी जारी रखा गया है।

गुप्ता ने कहा कि आओ बूध खेल अभियान के जरिए मतदाताओं के लिए सुविधा संवाद किया जा रहा है, ताकि वीएलओ से मदद नहीं मिलने पर खुद के स्तर पर एप, हेलप लाइन नम्बर और वेबसाइट आदि से खुद की जानकारी हासिल की जा सके। मतदाता को यदि वीएलओ से शिकायत है तो वे सीधे वोटरआईडी

एप, हेलपलाइन नंबर या वेबसाइट पर जाकर अपनी जानकारी हासिल कर सकते हैं। गुप्ता ने बताया कि लोकसभा चुनाव में तकनीक के जरिए हमने सुविधाएं सुधेया कराई हैं, ताकि कोई भी मतदाता वंचित नहीं रहे। अतिसंवेदनशील बूथों पर उन्हेने कहा कि अतिसंवेदनशील बूथ तय करने के 7 प्रकार होते हैं। हमारे जिला निर्वाचन अधिकारी और आडंबर इसकी रिपोर्ट हमें देंगे। इसके बाद हम केरलाल लेकर कानून व्यवस्था में बदलाव करेंगे।

उन्होंने बताया कि चुनाव खर्च सीमा इस बार 95 लाख है, जबकि पिछली बार यह 80 लाख थी। इको फ्रेंडली चुनाव के लिए जिला निर्वाचन अधिकारी और राजनीतिक दलों के लोगों को कहा गया है कि वे अपनी सामग्री को लेकर इको फ्रेंडली का ध्यान रखें। गुप्ता ने कहा कि हेट स्पीच मामलों की हम लगातार मॉनिटरिंग करते हैं। उच्च स्तर पर चर्चा के बाद हम केरलाल लेते हैं। लोकसभा चुनाव में वोटिंग रूझान कम रहने के सवाल पर कहा कि लोकसभा में 8 विधानसभा होती हैं। वोट प्रतिशत बढ़ाना हमारे लिए चुनौती है और हम बूध लेवल पर इसके लिए काम कर रहे हैं।

सीजर कार्रवाई को लेकर कहा कि विधानसभा चुनाव के बाद लोकसभा चुनाव में भी हम अन्य सरकारी एप्लिकेशों की मदद से निगरानी रखेंगे। खासकर बॉर्डर क्षेत्र से सटे इलाकों में ज्यादा फोकस रहेगा। बॉर्डर एरिया के लिए पड़ोसी राज्यों के अफसरों से जल्दी बैठक भी करेंगे।

रानीवाडा में अंधे की पीट-पीटकर हत्या

जालोर। रानीवाडा थाना में दुदवट गांव में ब्याज पर दिए उधार पैसों की वसूली को लेकर अंधे की हत्या करने का मामला दर्ज हुआ है। थानाधिकारी देवीदान बारहठ ने बताया कि गोलवाडा निवासी पारसाराम मेघवाल ने रिपोर्ट देकर बताया कि उसके परिवार की भावली दुदवट के मानाराम चौधरी के खेत पर है।

जहां जीरा की फसल बुवाई की गई है। शनिवार सुबह गोलवाडा निवासी भैराराम पुत्र प्रभाराम मेघवाल का उधारी की राशि वसूलने को लेकर फोन आया। पिताजी छगनाराम (50) के कहने पर रानीवाडा पैसे लेने आया, लेकिन बैंक से पैसे नहीं मिलने पर वापस खेत पहुंचा। दिन में 12:30 बजे खेत पर आरोपी भैराराम ने पिता छगनाराम के साथ मारपीट की। चिन्वाने पर पारसाराम का भाई खेत की ओर दौड़ा, मगर तब तक छगनाराम की मौत हो गई।

पारसाराम ने बताया कि तीन साल पहले उसकी शादी के वक्त उसके पिताजी ने भैराराम से एक लाख उधार लिए थे। हर साल ब्याज के रूप में 24 हजार नियमित देते रहे। अब पूरी राशि वसूलने की धमकी दी जा रही थी, नहीं देने पर मौत के घाट उतारने की बात कह रहा था। आज कुल पांच लोगों ने मिलकर उसके पिताजी की हत्या कर दी। परिजनों ने भैराराम को पकड़कर पुलिस को सुपुर्द किया। पिंठू मेघवाल पूरण, अरविंद मेघवाल मालवाड़ा और घेवाराम गोलवाडा सहित अज्ञात जीप ड्राइवर फरार है। पारसाराम की रिपोर्ट पर आईपीसी धारा 302 के तहत हत्या का मामला दर्ज कर आरोपी से पूछताछ की जा रही है।

दक्षिण भारत राष्ट्रमत

शामिल



नई दिल्ली में रविवार को पूर्व कांग्रेस नेता राजेंद्र सिंह भंडारी में केंद्रीय मंत्री पीयूष गोयल और उत्तराखंड के मुख्यमंत्री पुष्कर सिंह धामी की उपस्थिति में भारतीय जनता पार्टी (भाजपा) में शामिल हुए।

पाकिस्तान के आम चुनाव में जनादेश चुराने वालों के खिलाफ देशद्रोह की कार्यवाही शुरू करें : इमरान खान

दक्षिण भारत राष्ट्रमत
dakshinbharat.com

इस्लामाबाद। पाकिस्तान की जेल में बंद पूर्व प्रधानमंत्री इमरान खान ने फरवरी में हुए आम चुनाव में कथित तौर पर जनादेश चुराने वाले अधिकारियों के खिलाफ देशद्रोह की कार्यवाही शुरू करने की मांग की है। खान की यह टिप्पणी तब आई जब उन्होंने शनिवार को अल-कादिर ट्रस्ट भ्रष्टाचार मामले की सुनवाई के बाद पत्रकारों से बात की। इस मामले में इमरान के अलावा उनकी पत्नी बुशरा बीबी, सहयोगी फराह गोपी और

दिग्गज कारोबारी मलिक रियाज भी शामिल हैं। पाकिस्तान में आठ फरवरी को हुए आम चुनाव में धांधली के आरोप लगे थे। इमरान खान की पाकिस्तान तहरीक-ए-इंसाफ द्वारा समर्थित 90 से अधिक स्वतंत्र उम्मीदवारों ने नेशनल असेंबली में अधिकतम सीट जीती थीं, लेकिन पूर्व प्रधानमंत्री नवाज शरीफ के नेतृत्व वाली पाकिस्तान मुस्लिम लीग-नवाज और पाकिस्तान के पूर्व विदेश मंत्री बिलावल भुट्टो के नेतृत्व वाली पाकिस्तान पीपुल्स पार्टी ने चुनाव के बाद समझौता किया और देश में गठबंधन की सरकार बनाई। पीटीआई का कहना है कि नई सरकार जनादेश चुराकर

बनाई गई है। 'डॉन' अखबार की रिपोर्ट के अनुसार, खान ने शनिवार को दावा किया कि उनकी पार्टी को तीन करोड़ से अधिक वोट मिले, जबकि बाकी 17 राजनीतिक दलों को संयुक्त रूप से इतने ही वोट मिले। उन्होंने कहा कि उनकी पार्टी ने चुनाव में अनियमितताओं को अंतरराष्ट्रीय युवा कोष (आईएमएफ) के सामने उठाया और गैर-सरकारी संगठनों ने भी चुनावी प्रक्रिया में खामियां बताईं। खान ने कहा, पहले पीटीआई को एक साजिश के तहत उसके चुनाव चिह्न बन्ना से वंचित किया गया और फिर उसे आरक्षित सीट में उसके हिस्से से वंचित कर दिया गया।

'मोदी-फोबिया' के कारण एकजुट हुए हैं विपक्षी दल : दिनेश शर्मा

लखनऊ/दक्षिण भारत। भारतीय जनता पार्टी (भाजपा) के राज्यसभा सदस्य दिनेश शर्मा ने रविवार को दावा किया कि विपक्षी दल 'मोदी फोबिया' के कारण एकजुट हुए हैं और लोकसभा चुनाव के लिए एकता का दिखावा कर रहे यह दल तीन महीने बाद एक-दूसरे से झगड़ना शुरू कर देंगे। उत्तर प्रदेश के पूर्व उपमुख्यमंत्री ने 'पीटीआई-भाषा' से साक्षात्कार में यह भी दावा किया कि, चुनाव में उनके (विपक्षी दल) बढ़े हुए अहंकार और खराब प्रदर्शन के कारण वे अपने बीच से

(लोकसभा में) विपक्ष का एक नेता भी नहीं चुन पाएंगे। उन्होंने कहा, मोदी फोबिया के कारण वे (विपक्षी दल) एक साथ आने के लिए मजबूर हुए हैं। जो पार्टियां अब एक साथ आ रही हैं, वे तीन महीने बाद आपस में ही लड़ती नजर आएंगी। चुनाव आयोग ने शनिवार को लोकसभा चुनाव की घोषणा कर दी। यह चुनाव सात चरणों में 19 अप्रैल, 26 अप्रैल, 7 मई, 13 मई, 20 मई, 25 मई और एक जून को होगा। मतगणना चार जून को होगी। शर्मा ने दावा किया कि इस बार

विपक्षी दल कहीं भी चुनावी परिदृश्य में नहीं हैं। यहां तक कि दक्षिण राज्य भी इस चुनाव में विपक्षी दलों के पतन और भाजपा के उदय का गवाह बनेंगे। उन्होंने कहा, एक-दूसरे को गाली देने वाले अवसरवादी विपक्षी दल अपना अस्तित्व बचाने के लिए आपस में बेमेल गठबंधन बना रहे हैं। जो लोग एक-दूसरे को जेल भेजने की बात करते थे, वे आज एक-दूसरे को गले लगा रहे हैं। चुनाव में भाजपा का मुकाबला करने के लिए कांग्रेस, आम आदमी पार्टी, समाजवादी पार्टी (सपा)

और तृणमूल कांग्रेस सहित कुछ विपक्षी दलों ने इंडियन नेशनल डेवलपमेंटल इन्वैल्युसिब अलायंस (इंडिया) गठबंधन बनाया है। हाल ही में कुछ दक्षिणी राज्यों का दौरा कर चुके भाजपा राज्यसभा सदस्य ने कहा, लोकसभा चुनाव के लिए कुछ विपक्षी दल एक साथ आए हैं लेकिन अपने नेताओं के अहंकार के कारण वे अपने बीच से विपक्ष के नेता का चयन नहीं कर पाएंगे। उन्होंने विश्वास जताया कि भाजपा और उसके सहयोगी लोकसभा चुनाव में 400 से अधिक सीटें

जीतेंगे। शर्मा ने प्रधानमंत्री नरेन्द्र मोदी की तुलना जर्मनी के तानाशाह रहे एडॉल्फ हिटलर से करने वाले समाजवादी पार्टी (सपा) प्रमुख अखिलेश यादव पर भी निशाना साधा। शर्मा ने सपा संस्थापक और उत्तर प्रदेश के दिवंगत पूर्व मुख्यमंत्री मुलायम सिंह यादव के स्पष्ट संदर्भ में कहा, असली हिटलर वह था जिसने अयोध्या में कारसेवकों पर गोतियां चलाईं और जिनके समय में (अयोध्या में) राम मंदिर के बारे में बात करने वाले लोगों को जेल में डाल दिया गया था।

'मैं लौटूंगा' वाली पंक्ति के लिए मेरा मजाक उड़ाया गया, पर दो दलों को विभाजित कर लौट आया : फडणवीस

दक्षिण भारत राष्ट्रमत
dakshinbharat.com

मुंबई। महाराष्ट्र के उपमुख्यमंत्री देवेंद्र फडणवीस ने रविवार को कहा कि वर्ष 2019 के विधानसभा चुनाव के प्रचार अभियान में जब उन्होंने कहा था कि मैं 'लौटूंगा' तो उनका मजाक उड़ाया गया था, लेकिन वह दो दलों को विभाजित कर सता में लौट आए। उन्होंने उद्भव तक्रे के नेतृत्व वाली शिवसेना और शरद पवार की अगुवाई वाली राकांपा के विभाजन की ओर इशारा करते हुए यह बात कही। मुख्यमंत्री एकाय

शिंदे के विद्रोह के बाद जून 2022 में शिवसेना विभाजित हो गई थी जबकि पिछले साल अजित पवार के भारतीय जनता पार्टी (भाजपा) से हाथ मिलाने के बाद राकांपा दो धड़ों में बंट गई थी। फडणवीस ने यहां एक पुरतक विमोचन के अवसर पर कहा, मैं न केवल वापस आया, बल्कि दो पार्टियों को विभाजित करके लौटा। सत्ता में वापस आने में छह साल लग गए। मैंने 2019 के विधानसभा चुनाव के प्रचार अभियान के दौरान एक कविता पढ़ी थी लेकिन इसकी केवल एक पंक्ति ही लोकप्रिय हुई। उन्होंने कहा, भाजपा ने बड़ी संख्या में सीट जीतीं और (2019 विधानसभा चुनाव के बाद) शिवसेना के साथ सरकार बना सकती थी।

स्विट्जरलैंड की कई कंपनियां भारत में निवेश की इच्छुक: स्विस मंत्री

दक्षिण भारत राष्ट्रमत
dakshinbharat.com

नयी दिल्ली। चॉकलेट बनाने वाली कंपनी बेरी कैलेबाउट समूह और प्रौद्योगिकी कंपनी बुहलर सहित स्विट्जरलैंड की कई कंपनियां भारत में निवेश करने की इच्छुक हैं। स्विट्जरलैंड की आर्थिक मामलों की मंत्री हेलेन बडलिंगर ने यह बात कही। बडलिंगर ने कहा कि एचईएसएस ग्रीन मोबिलिटी का इरादा 2025 तक भारत में लगभग 3,000 इलेक्ट्रिक बसों का विनिर्माण करने का है। इसके लिए अगले छह से आठ वर्षों में 11 करोड़ अमेरिकी डॉलर का निवेश

किया जाएगा। उन्होंने एक इमेल साक्षात्कार में बताया कि चॉकलेट निर्माता बेरी कैलेबाउट ग्रुप 2024 तक भारत में अपनी तीसरी विनिर्माण इकाई चालू करने के लिए तैयार है। इसके साथ पिछले करीब पांच वर्षों में कंपनी का भारत में निवेश पांच करोड़ डॉलर से अधिक हो जाएगा। इसी तरह प्रौद्योगिकी समूह बुहलर अगले दो से तीन साल में 2.3 करोड़ डॉलर का अतिरिक्त निवेश करेगा। उन्होंने कहा, हमें भारत में निवेश करने की इच्छुक कई स्विस कंपनियों के बारे में पता है। इनकी सूची बहुत लंबी है, लेकिन उनमें से कुछ के नाम साझा करने की खुशी है... कई छोटी स्विस कंपनियां हैं, जो भारतीय बाजार में आना चाहती

हैं। भारत और चार देशों के यूरोपीय समूह ईएफटीए ने 10 मार्च को एक व्यापक समझौते - व्यापार और आर्थिक साझेदारी समझौता (टीईपीए) पर हस्ताक्षर किए थे। इन देशों में आइसलैंड, लीशटेनस्टाइन, नॉर्वे और स्विट्जरलैंड शामिल हैं। इस समझौते में भारत को समूह के सदस्य देशों से 15 वर्षों में 100 अरब डॉलर की प्रत्यक्ष विदेशी निवेश प्रतिबद्धता प्राप्त हुई है। स्विट्जरलैंड ने कहा है कि टीईपीए के लिए संसदीय अनुमोदन की प्रक्रिया तत्काल शुरू की जाएगी। भारत और ईएफटीए आर्थिक संबंधों को बढ़ावा देने के लिए जनवरी, 2008 से आधिकारिक तौर पर टीईपीए पर बातचीत कर रहे थे।



मनोरंजन करने के साथ ही लोगों को प्रेरित भी करती है 'जहांकिला': कपिल देव

मुंबई/एजेन्सी

भारतीय क्रिकेट टीम के पूर्व कप्तान और दिग्गज खिलाड़ी कपिल देव का कहना है कि फिल्म जहांकिला मनोरंजन करने के साथ ही लोगों को प्रेरित भी करती है। पंजाब के गांवों की पृष्ठभूमि पर आधारित बलिदान, प्रेम, दोस्ती और देशभक्ति की एक दिलचस्प कहानी जहांकिला के प्रीव्यू के

अवसर पर क्रिकेट के दिग्गज कपिल देव, सुनील गावस्कर, दिलीप वेंगसरकर और इरफान पठान मौजूद थे। इस अवसर पर कपिल देव ने कहा, मैं 'जहांकिला' के पीछे प्रतिभाशाली युवा टीम का समर्थन करने के लिए बेहद सम्मानित महसूस कर रहा हूँ। कहानी कहने के प्रति उनका समर्पण और पंजाब की धैर्यपूर्ण भावना का उनका चित्रण वास्तव में मेरे साथ जुड़ा हुआ है।

मेरा मानना है कि यह फिल्म न केवल मनोरंजन करती है बल्कि प्रेरित भी करती है, और मुझे इस तरह के सार्थक प्रोजेक्ट को अपना समर्थन देने पर गर्व है। विकी कदम द्वारा निर्देशित फिल्म जहांकिला एक साधारण पृष्ठभूमि के युवक शिवा की यात्रा का दर्शन करती है, जो पारिवारिक बलिदानों से प्रेरित होकर पुलिस बल में शामिल होता है।

दक्षिणी अफगानिस्तान में सड़क हादसे में 21 की मौत

इस्लामाबाद। दक्षिणी अफगानिस्तान में एक सड़क दुर्घटना में कम से कम 21 लोगों की मौत हो गई और 38 अन्य घायल हो गए। प्रांतीय यातायात विभाग की तरफ से यह जानकारी दी गई। हेलमंड में विभाग की ओर से एक बयान में कहा गया है कि दुर्घटना रविवार सुबह दक्षिणी कंधार और पश्चिमी हेरात प्रांतों के बीच मुख्य राजमार्ग पर हेलमंड प्रांत के गेराशक जिले में हुई। हेलमंड में एक यातायात अधिकारी कादरतुब्बा ने कहा कि एक मोटरसाइकिल सवार अपने वाहन समेत एक यात्री बस से टकरा गया। इसके बाद बस सड़क के विपरीत दिशा में एक ईंधन टैंकर से टकरा गई। उन्होंने कहा कि दुर्घटना की जांच चल रही है।

शोभा यात्रा



पटना के श्याम मंदिर द्वारा रविवार को आयोजित खादू श्याम जी की फागुन शोभा यात्रा में शामिल श्रद्धालु।

मधुबाला के लुक को पर्दे पर दोबारा जीवंत करेगी शहनाज गिल

मुंबई/वार्ता

बॉलीवुड एक्ट्रेस शहनाज गिल ने बताया कि यह क्यों बीते जमाने की मशहूर एक्ट्रेस मधुबाला के लुक को एक बार फिर पर्दे पर जीवंत करना चाहती हैं। एफडीसीआई के साथ भागीदारी में लैंकमे फैशन वीक के मौके पर शहनाज ने

आईएनएस को बताया कि 'मुझे बीते जमाने की एक्ट्रेसस बहुत पसंद हैं। वह बहुत आकर्षक थीं और उनकी सुंदरता बेहद नैसर्गिक थी। मधुबाला को दोबारा पर्दे पर जीवंत करना बेस्ट है। शहनाज ने रियल लाइफ में फैशन को

लेकर भी बात की। असल जिंदगी में आउटफिट के बारे में पूछे जाने पर उन्होंने कहा कि मैं घर पर बहुत कैजुअल रहती हूँ। आप आमतौर पर मुझे शॉर्ट्स और मेरे भाई की टी-शर्ट में पाएंगे। मैं घर पर एक आम लड़की हूँ। शहनाज ने कहा कि हर दिन एक नया

एक्सपीरियंस है। मैं लाइफ में सब कुछ आजमाना और सब कुछ एक्सपीरियंस करना चाहती हूँ। मैं ऐसी नहीं हूँ कि मुझे कोई खास लुक चाहिए। एक्ट्रेस ने आगे कहा कि मैं हॉट दिखना चाहती हूँ और मैं एक्सपेरिमेंटल हूँ। मुझे कुछ भी पहनना ओर मैं इसे बहुत अच्छे से कैरी करूंगी।

'कू' पुरुषों की आलोचना वाली नहीं, कॉमेडी फिल्म है : कृति सैनन

मुंबई/वार्ता



फिल्म 'कू' रिलीज के लिए पूरी तरह तैयार है। फिल्म में करीना कपूर खान, तब्बू और कृति सैनन मुख्य भूमिकाओं में नजर आने वाली हैं। अभिनेत्री कृति ने फिल्म को लेकर बात की। उन्होंने कहा कि फिल्म किसी मुद्दे या पुरुषों की आलोचना नहीं करती, बल्कि दर्शक देखेंगे कि महिलाएं 'बहुत अच्छी' कॉमेडी कर सकती हैं। फिल्म 'कू' का ट्रेलर शनिवार को लॉन्च किया गया। ट्रेलर में कॉमेडी की झलक देखने को मिलती है, जिसे दर्शक खूब पसंद कर रहे हैं। तीनों एयर होस्टसेस (करीना, तब्बू और कृति सैनन) एक डकैती को अंजाम देने के लिए रोमांचक यात्रा पर निकलती हैं। ट्रेलर लॉन्च के दौरान कृति ने कहा कि मुझे लगता है कि हमें ज्यादातर पुरुषों के साथ काम करने का मोका मिलता है। वास्तव में महिलाओं के साथ काम करना बहुत ताजगी भरा एहसास था। तब्बू और करीना कपूर के साथ काम करने का बहुत ही शानदार एक्सपीरियंस रहा है। कृति सैनन ने आगे कहा कि मुझे लगता है, जब भी महिलाओं या लड़कियों वाली कोई फिल्म रिलीज होती है, तो हर कोई सोचता है कि यह बहुत गंभीर है या कोई मुद्दा होगा या पुरुषों की आलोचना होगी, वगैरह-वगैरह। इसलिए, इसमें ऐसा कुछ भी नहीं है। आप देख सकते हैं कि महिलाएं बहुत अच्छी कॉमेडी कर सकती हैं। मैं सचमुच उम्मीद करती हूँ कि आप सभी को यह पसंद आएगी। फिल्म में दिलजीत दोसांझ और कपिल शर्मा की भी विशेष भूमिका है। बालाजी टेलीफिल्म्स और अनिल कपूर फिल्म एंड कम्युनिकेशंस नेटवर्क द्वारा समर्थित, 'कू' का निर्देशन राजेश ए. कृष्णन ने किया है। यह फिल्म 29 मार्च को सिनेमाघरों में रिलीज होने वाली है।



धनश्री चहल ने लगाई ट्रैफिक को फटकार, कोरियोग्राफर के साथ फोटो हुई थी वायरल

मुंबई/वार्ता

टीम इंडिया के लेग स्पिनर युजवेंद्र चहल की पत्नी धनश्री वर्मा को पिछले दिनों डॉसिंग रियलिटी शो 'झलक दिखला जा 11' में देखा गया था। इस शो में चहल भी धनश्री को सपोर्ट करने आए थे। धनश्री सोशल मीडिया पर काफी एक्टिव रहती हैं। वह कई बार ट्रोलिंग की शिकार भी हो जाती हैं। हाल ही में कोरियोग्राफर प्रतीक उदकर के साथ धनश्री की फोटो वायरल हुई थी। इसमें दोनों एक-दूसरे की बांहों में थे। इस फोटो को लेकर धनश्री ट्रोल हुई थीं। अब धनश्री ने अपने इंस्टाग्राम पर एक वीडियो शेयर कर ट्रोलर्स को फटकार दिया है। धनश्री ने कहा, पहले पछिए और फिर ईसाण बनिए। कोई भी फेसला या राय सुनाना बहुत आसान है। मैं अपनी जिंदगी में कभी भी ट्रोल या

मीम्स से प्रभावित नहीं हुई हूँ... क्योंकि हाल ही में जब यह ट्रोल हुआ था, तब तक इसे नजरअंदाज करने या इस पर जोर से हंसने की मेरे अंदर मैच्योरिटी है। लेकिन इस बार की ट्रोलिंग ने मुझे इफेक्ट किया... इसका कारण है, क्योंकि इस ट्रोलिंग से मेरे परिवार और करीबियों पर असर हुआ, वो टूट जाते हैं... ये सब सुनकर। आप सबसे गुजारिश करती हूँ कि आप लोग प्यार फैलाएं नफरत नहीं। सोशल मीडिया मेरे काम का एक बड़ा हिस्सा है और मैं इसे छोड़ नहीं सकती हूँ। बस आप लोगों से गुजारिश है कि थोड़ा और संवेदनशील बनें और अपनी प्रतिभा पर ध्यान लगाएं। तो बस यह मत भूलो कि मैं भी सिर्फ एक औरत हूँ, बिल्कुल आपकी मां, आपकी बहन, आपकी दोस्त, आपकी पत्नी की तरह। और ऐसा नहीं किया जाता है।



फिल्म 'शूरवीर' के सेकंड शेड्यूल की शूटिंग शुरू

मुंबई/वार्ता

भोजपुरी सिनेमा के जानेमाने अभिनेता प्रदीप पांडेय चिट्ठू की भोजपुरी फिल्म 'शूरवीर' के सेकंड शेड्यूल की शूटिंग शुरू हो गयी है। फिल्म 'शूरवीर' के दूसरे शेड्यूल की शूटिंग लखनऊ में शुरू हुई है। फिल्म 'शूरवीर' में प्रदीप पांडेय चिट्ठू एक ऐसे योद्धा शूरवीर का किरदार निभा रहे हैं जिसने जिन्दगी के हर उतार चढ़ाव को बेहद संजीदगी से जिया है और हर मुश्किलों का सामना भी डटकर किया है। 'शूरवीर' के किरदार को निभाने के लिए प्रदीप पांडेय चिट्ठू

ने अपनी शारीरिक फिटनेस को भी काफी इम्प्रूव किया है और शूरवीर के जैसा दिखने के लिए अपनी बांडी पर अच्छा खासा मेहनत किया है। शिवराम फिल्म एंटरटेनमेंट के बैनर तले बन रही भोजपुरी फिल्म 'शूरवीर' के निर्माता शिवराम हैं, वहीं फिल्म के लेखक एवं निर्देशक आर. के. शुकला हैं। सह निर्माता राकेश देवा पांडेय हैं। फिल्म 'शूरवीर' के कार्यकारी निर्माता शेखर यादव हैं। फिल्म 'शूरवीर' का बेहद संजीदगी से जिया है और हर मुश्किलों का सामना भी डटकर किया है। 'शूरवीर' के किरदार को निभाने के लिए प्रदीप पांडेय चिट्ठू

मनोज गुप्ता हैं। फिल्म 'शूरवीर' के एक्शन मास्टर हीरा यादव और मलेश हैं। मुख्य सहायक निर्देशक मिलन मन्जोषी, सावन वर्मा, विकास पांडे, राजा वाकुर और राहुल पांडेय हैं। फिल्म 'शूरवीर' में प्रदीप पांडेय चिट्ठू, यामिनी सिंह, संजय पांडे, एहसान खान, अमित तिवारी, अयाज खान, परी सिघानिया, राकेश देवा पांडेय, अनूप लोटा तिवारी, नीलम पांडेय, रमेश विश्वकर्मा, पप्पू यादव, साहब लालधारी, अजय शिव बालक वर्मा, शुभम साहू और स्वर्गीय बृजेश त्रिपाठी हैं।



ईशा योग केन्द्र में तमिल थेम्बू समारोह में बैलगाड़ी दौड़

कोयम्बटूर/दक्षिण भारत राष्ट्रमत। यहां ईशा योग केन्द्र में अपनी पूरी भव्यता के साथ बैलगाड़ी दौड़ (रेक्ला रेस) का आयोजन किया गया। 200,

300 और 400 मीटर की श्रेणी में बैलगाड़ी दौड़ सम्पन्न हुई। यह दौड़ 9-दिवसीय तमिल थेम्बू उत्सव में एक महत्वपूर्ण घटक थी, जो महाशिवरात्रि के बाद

शुरू हुआ था, जिसमें हजारों लोग इस कार्यक्रम में शामिल हुए थे। दोनों श्रेणियों में प्रथम स्थान पाने वाले बैलगाड़ी धावक को

एक लाख रुपए नकद पुरस्कार के रूप में सम्मानित किया गया। दूसरा पुरस्कार रु. 50,000, तीसरा पुरस्कार रु. 25,000 और चौथा पुरस्कार रु.

15,000 रुपये विजेताओं को प्रदान किये गये। इसके अतिरिक्त 5वें से 15वें स्थान के विजेताओं को 5000 रुपये देकर सम्मानित किया गया।



जेएचए अग्रसेन कॉलेज में स्नातक दिवस

दक्षिण भारत राष्ट्रमत
dakshinbharat.com

चेन्नई। यहां शनिवार को जेएचए अग्रसेन कॉलेज ने राजा अन्नमलै मन्डू में 20वां स्नातक दिवस समारोह मनाया गया। समारोह की शुरुआत शैक्षणिक जुलूस एवं ईश्वर वंदना से हुई। इस समारोह में मद्रास विश्वविद्यालय के रजिस्ट्रार डॉ. एस एल्लुमैले ने मुख्य अतिथि पद की शोभा बढ़ाई। प्राचार्य डॉ. एम. मोहन कृष्णन ने अपने स्वागत भाषण से सभी अतिथियों का स्वागत किया एवं महाविद्यालय की वार्षिक रिपोर्ट प्रस्तुत किया। अध्यक्ष आदित्य अग्रवाल मुख्य अतिथि को शॉल ओढ़ाकर तथा सचिव हरीश कुमार सांधी ने स्मृति चिन्ह भेंट कर उनका सम्मान किया।

मुख्य अतिथि ने सभी स्नातकों के उज्वल भविष्य की कामना करते हुए कहा कि मद्रास यूनिवर्सिटी भारत के प्राचीनतम एवं प्रमुख विश्वविद्यालयों में से एक है जिसमें सिर्फ भारत के ही नहीं अपितु विदेशों से भी छात्र यहाँ पर डिग्री प्राप्त करने आते हैं। आपने छात्रों से यह भी कहा कि मैं आशा करता हूँ कि आप सभी आने वाले भविष्य में एक जिम्मेदार नागरिक बनकर अपने माता-पिता और देश की सेवा करेंगे तथा अपने देश को आगे बढ़ाने में अपना योगदान प्रदान करेंगे। सचिव हरीश कुमार सांधी ने स्नातक दिवस के उद्घाटन की घोषणा की।

तत्पश्चात मुख्य अतिथि तथा विभाग के अध्यक्षों ने सभी स्नातकों को डिग्री प्रमाण पत्र से सम्मानित किया जिसमें कंप्यूटर साइंस, कंप्यूटर अल्लिकेशन, बीकॉम जनरल, बीकॉम कारपोरेट सेक्रेटरी, बीकॉम कंप्यूटर अल्लिकेशन, बैचलर ऑफ बिजनेस अडमिनिस्ट्रेशन, बैचलर ऑफ

क्रिमिनोलॉजी एंड पुलिस एडमिनिस्ट्रेशन और मास्टर ऑफ कॉमर्स जैसी विभिन्न शाखाओं के 406 छात्र-छात्रों ने अपनी डिग्री प्राप्त की। इस दीक्षांत समारोह में कॉलेज के अध्यक्ष आदित्य अग्रवाल, सचिव हरीश कुमार सांधी, उप-सचिव हरीश कुमार लोहिया, एगारसेन बोर्ड के प्रबंध न्यासी मुरारी लाल सोथालिया, अग्रवाल विद्यालय के अध्यक्ष मधुसूदन खेमका, समिति सदस्य सज्जन कुमार रंगटा, एसके तोडी, मनोहर लाल बगडिया, अमित गुप्ता, शैलेश गुप्ता, प्राचार्य डॉ. एम. मोहन कृष्णन समेत अन्य समिति सदस्यों एवं एगारसेन बोर्ड के सदस्यों तथा विभिन्न विभागों के गणमान्य सदस्यों ने अपनी उपस्थिति देकर इस कार्यक्रम की शोभा बढ़ाई। सचिव हरीश कुमार सांधी के दीक्षांत समारोह के समापन की घोषणा की।



अग्रवाल सभा द्वारा होली उत्सव 29 को

दक्षिण भारत राष्ट्रमत
dakshinbharat.com

चेन्नई। स्थानीय अग्रवाल सभा द्वारा आगामी 29 मार्च को अन्ना नगर स्थित एसआरकेके अग्रवाल सभा भवन में रंगारंग होली उत्सव का आयोजन किया जा रहा है। अग्रवाल सभा के महासचिव जगदीश प्रसाद अग्रवाल ने बताया कि कार्यक्रम का शुभारंभ सायं दीप प्रज्वलन के साथ होगा।



होंगे। अतिथियों के सम्मान के उपरांत कलाकारों द्वारा विभिन्न सांस्कृतिक कार्यक्रम प्रस्तुत किए जाएंगे। कार्यक्रम की तैयारियों में सभाध्यक्ष इन्द्रराज बंसल, उपाध्यक्ष राजेन्द्र कुमार गुप्ता, सीताराम गोयल, योगेश बंसल, बाबूलाल केडिया और अन्य सदस्य जुटे हुए हैं।

मां दुर्गा भक्त मंडल का सुन्दरकाण्ड पाठ सम्पन्न

दक्षिण भारत राष्ट्रमत
dakshinbharat.com

तिरुपुर। यहां मां दुर्गा भक्त मंडल द्वारा 1351वें सुन्दर काण्ड पाठ का आयोजन मनोज, लीलाधर शर्मा के निवास पर वंजीपालयम्

अविनाशी रोड स्थित उनके निवास पर हुआ। सुन्दर काण्ड गणेश वंदना एवं मंत्रोच्चारण से हुआ। पाठ में अनेक श्रद्धालु उपस्थित हुए। मंडल की ओर से अध्यक्ष अशोक शर्मा, उपाध्यक्ष राजकुमार शर्मा सहित अनेक सदस्य इस मौके पर उपस्थित थे।

गौरतलब है कि मां दुर्गा भक्त मंडल धर्म के प्रचार प्रसार के लिए प्रत्येक सप्ताह तिरुपुर जिले में श्रद्धालुओं के घर पर जाकर सुन्दरकाण्ड पाठ का आयोजन करते आ रही है। मंडल श्रद्धालुओं को धर्म के मार्ग पर लाने के लिए प्रेरणा देते आ रहा है।

वेपेरी के एसएस जैन संघ का गठन सम्पन्न

दक्षिण भारत राष्ट्रमत
dakshinbharat.com

चेन्नई। यहां वेपेरी के एसएस जैन संघ में नई समिति का गठन किया गया। वेपेरी स्थानकवासी संघ के वरिष्ठ श्रावक मूलचन्द मेहता ने साधारण सभा में सर्वसम्मति से रमेश गुगुलिया को अध्यक्ष, मुकुनचन्द बोहरा को महामंत्री, कोषाध्यक्ष सुनील बोक्डिया और सहसचिव सुनील रांका को नियुक्त किया गया।

अपने अध्यक्षीय भाषण में रमेश गुगुलिया ने नवगठित संघ के भविष्य की योजनाओं के बारे में जानकारी दी। महामंत्री मुकुनचंद बोहरा ने वेपेरी संघ की स्थापना पर प्रसन्नता व्यक्त करते हुए सभी का स्वागत किया। विभिन्न यत्नाओं में संघ के गठन पर हर्ष प्रकट करते हुए संघ के हित में अनेक सुझाव दिया। संघ के प्रचार प्रसार प्रभावी अर्जीत कोठारी ने संघ की विभिन्न गतिविधियों के बारे में प्रकाश डाला।

छाछ कुटीर का उद्घाटन

दक्षिण भारत राष्ट्रमत
dakshinbharat.com

कोयम्बटूर। यहां कोयम्बटूर स्थानकवासी जैन संघ के अध्यक्ष राजेश कुमार बोहरा ने फीता सुलझाकर ग्रीष्म के समय लोगों को राहत देने के लिए छाछ कुटीर का शुभारंभ किया। इस मौके पर एस सी एस जैन संघ के सचिव सुनील कुमार सह सचिव अजय

टाटिया, कोषाध्यक्ष धनराज चोरडिया कार्यकारिणी सदस्य ज्ञानचंद खारीवाल, दिलीप बोहरा, देवराज रांका, रजेश कुमार गदिया सहित एस सी एस जैन न्यास के प्रबंध न्यासी गौतम चंद श्रीश्रीमाल सहित संघ के अनेक गणमान्य जन उपस्थित थे।

एस एस एस जैन युवक संघ के अध्यक्ष तेजस मेहता, सचिव आशीष बोहरा, कोषाध्यक्ष नवीन चोरडिया सहित युवक संघ के सदस्य उपस्थित थे। संघ के अध्यक्ष राजेश बोहरा ने संवाददाता को बताया कि युवक संघ प्रतिवर्ष ग्रीष्मकाल में गर्मी से कुछ राहत के लिए प्रतिवर्ष संघ के सदस्यों के सहयोग से ये सेवा कार्य करता आ रहा है, ऐसे कार्यों से समाज के प्रति समर्पण भाव व सेवा करने का जज्बा सब में जगाने का एक प्रयास है, जो आगे और बड़े कार्यों की नींव बनता है। ये जानकारी राजेश कुमार गदिया ने प्रदान की।

मंडारी भाईपा का स्नेह मिलन सह रजत जयंती महोत्सव सम्पन्न

दक्षिण भारत राष्ट्रमत
dakshinbharat.com

बेंगलूरु। स्थानीय भंडारी भाईपा का स्नेह मिलन सह रजत जयंती महोत्सव पैलेस ग्राउंड सभागार में हुआ। अध्यक्ष चेतनराज भंडारी ने सभी का स्वागत किया तथा सहयोग के लिए धन्यवाद दिया। मंत्री महेन्द्र भंडारी ने वरिष्ठ सदस्यों को याद करते हुए सभी बहन बेटे परिवार का स्वागत किया। पारसमल भंडारी ने धाम व ट्रस्ट की गतिविधियों की जानकारी दी। इस मौके पर आशापुरा धाम के 12 महीने के अष्ट प्रकार की पूजा के चढ़ाये सम्पन्न हुए। लाभार्थी सुआबाई लालचन्द भंडारी व चेतनराज गोपीचन्द भंडारी परिवार ने सम्मान किया। स्नेह मिलन रजत



जयंती महोत्सव के मुख्य लाभार्थी भवरीदेवी प्रेमराज भंडारी एवं नवकारसी के लाभार्थी बादामीबाई खीवरज भंडारी परिवार रहे। इस मौके पर विभिन्न भंडारी परिवारों द्वारा पिछले वर्ष में सामाजिक एवं धार्मिक कार्यों में योगदान देने वाले परिवारों को भंडारी भामाशाह एवं रत्नमणि सम्मान से सम्मानित किया।

इस मौके पर अनेक सांस्कृतिक कार्यक्रम का आयोजन किया गया। कार्यक्रम में वर्ष 2024-26 हेतु मदनलाल भंडारी को अध्यक्ष, सुरेश भंडारी व धर्मीचंद भंडारी को उपाध्यक्ष, राजेश भंडारी ने सचिव, प्रवीणकुमार व जयंतिलाल भंडारी को सहसचिव, निर्मलकुमार भंडारी को कोषाध्यक्ष एवं वीरेंद्र भंडारी को सह कोषाध्यक्ष बनाया गया। इसके अलावा 23 सदस्यों को कार्यकारिणी सदस्य के रूप में शामिल किया है।



नवम् ध्वजारोहण के मौके पर दो दिवसीय कन्याकुमारी यात्रा संघ आयोजित

दक्षिण भारत राष्ट्रमत
dakshinbharat.com


बेंगलूरु। स्थानीय जिनदत्त कुशलसूरी जैन सेवा एवं संगीत मंडल के तत्वावधान में दो दिवसीय कन्याकुमारी यात्रा संघ का आयोजन संघीय शान्तिदेवी पुखराज तेजराज गुलेच्छा परिवार के सौजन्य से किया गया। मंडल के अध्यक्ष अरविन्द कोठारी ने सभी यात्रियों का स्वागत किया और सभी ने कन्याकुमारी के ऐतिहासिक स्थलों का भ्रमण किया। मंडल के मंत्री ललित डाकलिया ने जानकारी देते हुए कहा कि कन्याकुमारी स्थित

महावीर स्वामी जिनालय एवं दादावाड़ी की सोमवार को नवमी ध्वजारोहण निमित्त इस यात्रा का आयोजन किया गया। इस यात्रा संघ में मंडल के सदस्यों के साथ खरतरगच्छ महिला परिषद की अध्यक्ष आरती जैन, मंत्री रेखा चौपड़ा के साथ संघ के अरविन्द कोठारी, अनिल भडकलिया, ललित डाकलिया आदि उपस्थित थे। सोमवार को संघीय तेजराज गुलेच्छा परिवार द्वारा मन्दिर में ध्वजारोहण किया जाएगा। ध्वजारोहण के पूर्व दिवस में समस्त यात्रियों द्वारा परमात्मा महावीर स्वामी और दादा गुरुदेव की सेवा पूजा की गई।

फाल्गुन मेले के उपलक्ष्य में श्याम भक्तों ने श्याम मंदिर में अर्पण किए निशान

दक्षिण भारत राष्ट्रमत
dakshinbharat.com

बेंगलूरु। फाल्गुन माह में खाटू श्याम मंदिर में लक्ष्मी मेले का आयोजन किया जा रहा है जिसमें रोजाना पूरे देश विदेश से हजारों श्रद्धालु मंदिर में निशान अर्पण कर रहे हैं। उसी श्रृंखला में शहर में भी बेंगलूरु में भी रोजाना बड़ी संख्या में निशान अर्पण किए जा रहे हैं। रविवार को महिलाओं द्वारा श्याम निशान यात्रा का आयोजन किया



तक पैदल यात्रा निकाली गई तथा 275 श्याम भक्तों ने मंदिर में निशान अर्पण किया। गौशाला में सबसे पहले मीरा अग्रवाल, सुनम पूर्वा, बबिता बगडिया, वंदना जालान आदि ने निशान पूजा की तथा भजनों की प्रस्तुति दी। इस मौके पर गौशाला के चन्द्रप्रकाश रामसिररिया, रामसुन्दर बगडिया, विमल सुरोलिया, शुशील सैनी आदि उपस्थित थे। श्याम मंदिर कमेटी के संस्थापक सदस्य रवेतमल झंवर सभी श्याम भक्तों के प्रति आभार जताया।

कांतेश को टिकट नहीं मिलने के लिए मैं जिम्मेदार नहीं : येडीयुरप्पा

दक्षिण भारत राष्ट्रमत
dakshinbharat.com

शिवमोगा। भारतीय जनता पार्टी (भाजपा) के संसदीय बोर्ड के सदस्य एवं वरिष्ठ नेता बीएस

येडीयुरप्पा ने रविवार को कहा कि पार्टी नेता केएस ईश्वरप्पा के बेटे केई कांतेश को टिकट नहीं दिये जाने के लिए वह जिम्मेदार नहीं हैं। येडीयुरप्पा ने यहां संवाददाताओं से कहा कि टिकट वितरण का फैसला केंद्रीय चुनाव

समिति द्वारा किया जाता है, जिससे स्पष्ट है कि ईश्वरप्पा की धारणा गलत हो सकती है। उन्होंने कहा, मैं उम्मीदवारों को टिकट जारी नहीं करता हूँ। संसदीय बोर्ड उम्मीदवारों पर निर्णय लेता है। मैं केवल सुझाव दे सकता हूँ और केंद्रीय नेता निर्णय

लेते हैं... मुझे नहीं पता कि कांतेश को हावेरी सीट से टिकट क्यों नहीं दिया गया। उन्होंने कहा कि ईश्वरप्पा भले ही नाराज हों, लेकिन वह प्रधानमंत्री नरेंद्र मोदी की रैली में अवश्य शामिल होंगे। येडीयुरप्पा ने पार्टी

निर्माण में ईश्वरप्पा की महत्वपूर्ण भूमिका का उल्लेख करते हुए कहा कि राज्य के नेता उनसे संवाद करने का प्रयास कर रहे हैं। उन्होंने उम्मीद जतायी कि स्थिति में जल्द ही सुधार हो जाएगा। मोदी की कलवुर्गी में होने वाली रैली के बारे

में पूछे जाने पर येडीयुरप्पा ने कहा कि पार्टी का लक्ष्य राज्य की सभी 28 लोकसभा सीटों पर जीत हासिल करना है। उन्होंने कहा कि 26 सीटों पर जीत पक्की है, 1-2 सीटों पर बदलाव संभव है। येडीयुरप्पा ने शिवमोगा लोकसभा

क्षेत्र से विजय का भरोसा जताने हुए कहा कि बस यह देखा बाकी है कि पार्टी कितने मतों से जीती है।

